

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

दुम्काबंगर ग्राम में पशु कल्याण शिविर का आयोजन

पंतनगर। २७ जनवरी २०१८। पंतनगर विश्वविद्यालय के कृषि महाविद्यालय द्वारा आज प्रारम्भ किये गये नये किसानोपयोगी प्रसार कार्यक्रम 'कृषक वैज्ञानिक संवाद सह पशु कल्याण शिविर' का प्रथम आयोजन ग्राम दुम्काबंगर, हल्द्वौड़, ब्लाक हल्द्वानी, जिला नैनीताल में किया गया।

इस कार्यक्रम में पंतनगर विश्वविद्यालय के विभिन्न विषयों के ११ वैज्ञानिकों ने प्रतिभाग किया, जिसमें गन्ना के वैज्ञानिक, डा. धीर सिंह; गेहूं के वैज्ञानिक, डा. विजय पाल सिंह; उद्यान के वैज्ञानिक, डा. शन्त लाल; सब्जी वैज्ञानिक, डा. ललित भट्ट; पादप रोग वैज्ञानिक, डा. एल.बी. यादव; कीट विज्ञान के वैज्ञानिक, डा. रवि मोहन श्रीवास्तव; सस्य विज्ञान के वैज्ञानिक, डा. के. एस. शेखर एवं डा. बी.एस. कार्की; वार्योएजेन्ट प्रयोगशाला सहायक, श्री भूपेश चन्द्र कवड़वाल, तथा पशुचिकित्सा महाविद्यालय के पशुचिकित्सा वैज्ञानिक, डा. ए.के. उपाध्याय एवं डा. अवधेश कुमार सम्मिलित थे। इस गोष्ठी में किसानों की गेहूं, गन्ना एवं सब्जियों से संबंधित समस्याओं का समाधान किया गया। इसके साथ ही पशुचिकित्सा वैज्ञानिकों ने करीब ३० पशुओं का इलाज भी किया तथा पशु रोगों के उपचार हेतु दवाईयों का निःशुल्क वितरण किया गया। इस गोष्ठी में दुम्काबंगर, उमापति, राधाबंगर, इन्दरपुर, गंगापुर एवं बच्ची नवाड गांवों के १०० से अधिक कृषकों ने भाग लिया। महिला कृषकों की संख्या १७ थी। गोष्ठी का संचालन श्री भूपेश कवड़वाल ने किया। गोष्ठी का समापन दुम्काबंगर के प्रधान श्री कैलाश दुम्का, द्वारा किया गया।